


बीसलपुर बांध का गेज 315.34 सेंटीमीटर पहुंचा, गेट आज खुलेंगे

निचले इलाकों से किसानों एवं पशुधन को हटाने की कवायद प्रशासन ने शुरू की, प्रशासनिक अधिकारियों ने नदी किनारे से दूर हटने की चेतावनी दी

देवली, (निर्स)। इन दिनों बीसलपुर बांध के ऊपरी इलाके में लगातार बारिश का दौर बना हुआ है। पिछले तीन दिन से मेवाड़ क्षेत्र में हो रही लगातार बारिश के कारण उपखंड क्षेत्र के बीसलपुर बांध में पानी की आवक बनी हुई है। वहीं बीसलपुर बांध के गेट आज खुलेंगे, इसको लेकर प्रशासन ने गांवों में अलर्ट की चेतावनी जारी कर दी है। वहीं मेवाड़ क्षेत्र के जैतपुरा बांध



मेवाड़ क्षेत्र में हो रही लगातार बारिश के कारण बीसलपुर बांध में पानी की आवक बनी हुई है।

बीसलपुर बांध अपनी भराव क्षमता से 16 सेंटीमीटर खाली रहा, बीसलपुर बांध की सहायक नदी त्रिवेणी का गेज चार मीटर पर स्थिर रहा

से पानी छोड़े जाने के कारण त्रिवेणी नदी का जलस्तर बढ़ गया है, जिससे गुरुवार को बीसलपुर बांध में पानी की आवक होने पर बांध का जलस्तर गेज 315.34 सेंटीमीटर पर पहुंच गया। यह बीसलपुर बांध के भराव क्षमता से केवल 16 सेंटीमीटर कम रहा है। यह मापदंड गुरुवार रात दस बजे तक का है। ऐसे में यह अनुमान लगाया जा रहा है कि बीसलपुर बांध के गेट खुलने की पूरी संभावना बन गई है।

ऐसे में 2 साल बाद फिर से बीसलपुर बांध में पानी की पूर्ण क्षमता के भराव से और पानी की आवक होने से राज्य सरकार और राज्य की जनता सहित क्षेत्रीय किसानों में खुशी का इजहार किया जा रहा है। इसलिए की राजस्थान राज्य के एक चौथाई क्षेत्र में बीसलपुर बांध से पीने के पानी की जल आपूर्ति की जाती है। इसी के साथ टोंक, केकड़ी और भीलवाड़ा जिले के किसानों को

भी बीसलपुर बांध के पानी से खेती लाभ पहुंचता है और वहीं किसान 12 महीने बीसलपुर बांध के पानी से खेतों में सिंचाई करते हैं। बीसलपुर परियोजना के अधिशासी अभियंता मनीष बंसल ने रात तक बीसलपुर बांध में जलाशय भंडारण क्षमता 315.50 सेंटीमीटर तक पानी की आवक हो सकती है।

इसके पश्चात अगर ऊपरी माल से पानी की आवक इसी तरह बनी रही तो बांध के गेट शुरुवार को खोल दिए जाएंगे। अधिशासी अभियंता मनीष बंसल ने बताया कि बीसलपुर बांध के गेट खोले जाने को लेकर सारी तैयारियां पूरी कर ली गई हैं। साथ ही प्रशासनिक अधिकारियों और जिला कलेक्टर को भी गेट खोले जाने की संभावनाओं पर अवगत करा दिया गया है। डाउनस्ट्रीम

यानी के बांध के नदी बहाव क्षेत्र से लोगों को दूर रहने की चेतावनी दे दी गई है। वहीं पशुधन को भी क्षेत्र से दूर रखने के लिए अवगत करा दिया गया है। बीसलपुर बांध के कैचमेंट परिया ऊपरी माल पर त्रिवेणी नदी का गेज गुरुवार रात 8 बजे तक 4 मीटर पर चल रहा है। ऐसे में प्रति घंटा डेड सेंटीमीटर बांध में पानी की आवक हो रही है।

15 फीट लम्बे अजगर ने नीलगाय के बछड़े को निगला



स्नैक कैचर सुरेंद्र सिंह ने ग्रामीणों के सहयोग से अजगर को रेस्क्यू किया।

नीलगाय के बछड़े को निगलने के बाद अजगर झाड़ियों में छिपकर बैठ गया

रेस्क्यू के दौरान अजगर ने स्नैक कैचर की अंगुली पर काट लिया

व्यावर, (निर्स)। रायपुर उपखंड के बर गांव के निकट स्थित शिकारबाड़ी के पीछे एक 15 फीट लंबे विशालकाय अजगर ने लगभग 20 किलो वजनी नीलगाय के बछड़े को निगल लिया, इसके बाद वह झाड़ियों में छिपकर बैठ गया। जब अपने पशु गांव से दूर चरवाहा क्षेत्र में चरवाहे रहे थे तभी एक भैंस अनजाने में अजगर के करीब भास चरती हुई पहुंच गई। अचानक अजगर खतरा महसूस होने पर भैंस के ऊपर हमलावर हो गया। भैंस वहां से भाग खड़ी हुई। यह घटना चरवाहे ने देखी तो तुरंत मौके पर जाकर देखा तो वहां पर एक विशालकाय अजगर झाड़ियों में बैठा हुआ था। चरवाहे ने शोर मचाकर आसपास के सभी चरवाहों को सचेत किया। देखते-देखते मौके पर ग्रामीणों की भीड़ इकट्ठा हो गई। सबके मन में एक ही विचार था कि आखिर इस अजगर ने किस जीव को निगला है। इसकी सूचना सेंदड़ा वन रेंज के अधिकारी राजेंद्र कुमार कसाना को दी गई, जहां से सेंदड़ा वन रेंज से स्नैक कैचर सुरेंद्र सिंह मौके पर पहुंचे। स्नैक कैचर सुरेंद्र सिंह ने बताया

उत्के साथ एक बछड़ा भी था शायद ये उसी बछड़े को इस अजगर ने शिकार बनाया हो।

स्नैक कैचर सुरेंद्र सिंह ने बताया कि अजगर इतना भारी भरकम था जिसे चार व्यक्तियों के सहयोग से बोरे में डालकर रोज के किनारे लेकर आना पड़ा और घने जंगल में छोड़ दिया गया। उन्होंने बताया कि नीलगाय के शिकार के बाद इसका वजन करीब 45 किलो के करीब था। इस दौरान मुजारा माली केलाला बागड़ी और अशोक सैनी आदि ग्रामीण मौजूद थे। स्नैक कैचर सुरेंद्र सिंह ने बताया कि रेस्क्यू के दौरान जैसे ही वे अजगर को बोरे में डाल रहे थे उसी दौरान अजगर ने उनकी अंगुली पर काट लिया। उन्होंने बताया कि गल्लस पहने हुए के बावजूद भी अजगर का हमला बहुत तेज था और उसके दांत बहुत ही ज्यादा नुकलीले थे जिससे रक्तस्राव की परत को चीरते हुए रक्तस्राव तक पहुंच गए। काटने के बाद उनके हाथ से काफी ब्लीडिंग हुई, जहां उन्हें प्राथमिक उपचार हेतु अस्पताल ले जाया गया और वो अब स्वस्थ है।

एक माह की बेटा की मां ने गला दबाकर हत्या की

रात को रो-रोकर बहुत परेशान कर रही थी एक माह की मासूम बेटा तो मां ने गला घोट दिया

मांडलगढ़, (निर्स)। मांडलगढ़ थाना क्षेत्र में एक दिल दहला देने वाली घटना सामने आई है, जहां एक मां ने अपनी ही मासूम बेटा का बेरहमी से गला घोटकर हत्या कर दी। इस घटना ने पूरे इलाके को सदमे में डाल दिया है। पुलिस ने हत्या के आरोप में मां को गिरफ्तार कर लिया है और मामले की जांच की जा रही है।



मासूम की कातिल मां भुला देवी गुर्जर को पुलिस ने गिरफ्तार किया।

मांडलगढ़ थाना पुलिस के अनुसार थाना क्षेत्र के बिकरण पंचायत के स्वहणजी का खेड़ा गांव निवासी बच्ची नील कुमारी उम्र एक माह पांच दिन का शव घर में रखे पानी भरे ड्रम में मिला था। इस मामले में मृतका के काका माधुलाल गुर्जर ने अज्ञात के खिलाफ हत्या का मामला बोते रविवार को दर्ज कराया था। पुलिस ने मामले को गम्भीरता से लेते हुए गांव में ग्रामीण, पड़ोसियों और मृतका के परिजनों से पूछताछ की। वहीं मृतक मासूम नील कुमारी की 31 वर्षीय मां भुलादेवी गुर्जर से भी कड़ाई से पूछताछ की गई, जिसमें आरोपी मां भुलादेवी देवी ने हत्या करने का जुर्म स्वीकार किया। आरोपी महिला ने बताया कि उसके पूर्व में दो पुत्रियां हैं और देवराणी के भी

चार पुत्रियां हैं। शनिवार रात्रि में मृतका नील कुमारी रात को बहुत रो-रोकर परेशान कर रही थी। इस दौरान महिला ने अपनी मासूम का गला घोट कर पानी के ड्रम में डाल दिया। मां ने बिना किसी हिचकिचाहट के अपनी बेटा का गला घोट दिया। पुलिस ने तुरंत कार्रवाई करते हुए शव को कब्जे में लेकर पोस्टमार्टम करा शव परिजनों को सौंप दिया। पुलिस ने जांच के पश्चात आरोपी मां को गिरफ्तार कर लिया। पूछताछ के दौरान मां ने अपना जुर्म कबूल कर लिया। पुलिस को दिए बयान में उसने बताया कि वह मानसिक तनाव से गुजर रही थी

और उसी दौरान उसने यह खौफनाक कदम उठाया। पुलिस को यह भी शक है कि इसका पीछे और कोई वजह हो सकती है, जिसकी जांच की जा रही है। यह घटना सुनकर पड़ोसी स्तब्ध हैं। किसी ने भी कभी नहीं सोचा था कि एक मां अपनी ही बेटा की जान ले सकती है। पड़ोसियों के अनुसार, मां-बेटा का रिश्ता सामान्य था। थानाधिकारी चन्द्रप्रभात ने बताया कि यह घटना बहुत ही दर्दनाक है और जांच के बाद ही असल वजह का पता चल सकेगा। पुलिस मां के मानसिक स्वास्थ्य की भी जांच कर रही है।

आठवीं कक्षा का छात्र पिस्तौल लेकर स्कूल पहुंचा

श्रीगंगानगर, (निर्स)। शहर के एक प्राइवेट स्कूल का स्टूडेंट बैग में पिस्तौल लेकर स्कूल पहुंच गया। स्कूल की डेली चैकिंग में उसके बैग में पिस्तौल मिली।

इस पर चैकिंग से जुड़े टीचर्स ने इसकी जानकारी स्कूल मैनेजमेंट को दे दी। उसी समय घटना की जानकारी पुलिस को दी गई। पुलिस ने मौके पर पहुंचकर स्टूडेंट के पैरेंट्स को थाने बुलाया। स्टूडेंट के पास मिली पिस्तौल उसके दादा की है और उसके दादा के पास इसका लाइसेंस भी है। स्टूडेंट शहर के स्कूल में आठवीं में पढ़ता है। स्कूल में हर दिन स्टूडेंट्स के बैग की जांच होती है। यह जांच की गई। इस दौरान एक स्टूडेंट के बैग में स्कूल स्टाफ को

प्राइवेट स्कूल में डेली चैकिंग में छात्र के बैग में पिस्तौल मिली

पिस्तौल मिली। इस पर उसने यह जानकारी स्कूल मैनेजमेंट तक पहुंचा दी। स्कूल मैनेजमेंट ने उसी समय थाने को सूचना दी। पुलिस ने स्टूडेंट के परिजनों को बुलाया और उन्हें घटना की जानकारी दी। इस पर स्टूडेंट के दादा ने उनके पास पिस्तौल का लाइसेंस होने की बात कही। इस पर दादा के खिलाफ मामला दर्ज किया गया। एसएचओ रमेश कुमार ने बताया कि आठवीं के स्टूडेंट के पास पिस्तौल मिली है। स्टूडेंट के दादा के पास इस संबंध में मामला दर्ज किया गया है।

हिंडौन में बारिश का दौर जारी

हिंडौन सिटी, (निर्स)। शहर में करीब छह दिन बाद मानसून एक बार फिर से सक्रिय होते ही बाजारों में जल भराव का संकेत छा गया। बुधवार शाम से रात तक हुई कुल 80 एमएम बारिश ने कटरा बाजार, डेम्प रोड, कम्बलबाल गली, धाकड़ पोटा, शीतला कॉलोनी, सरफा बाजार, भायलापुरा में जलभराव हो गया। कटरा बाजार में दुकानों के बाहर सड़क पर 3 से 4 फीट तक पानी भरा हुआ है। खरीदारी के लिए पहुंचे ग्राहक जलभराव देख वापिस लौटते दिखे। इधर हिंडौन-बनारा रोड पर बाजना रोड मोड़ पर पानी भरने से दुर्घटना वाहन व ऑटो चालक डायवर्ट रूट में गलियों से निकलते हुए दिखे। शहर के मुख्य जलक्रेत जलसेन तालाब में पानी की आवक हुई है।

कार ने दो बाइकों को टक्कर मारी, छह की मौत

श्रीगंगानगर, (निर्स)। यहां के बिजयनगर में देर रात हुए भीषण सड़क हादसे में छह लोगों की मौत हो गई। सुरतगढ़-अनुपगढ़ स्टेट हाईवे पर देर रात करीब दो बजे एक कार ने दो बाइकों को टक्कर मारी थी। एक्सीडेंट में 3 बाइक सवारों की मौत हो गई। वहीं, 3 ने हॉस्पिटल ले जाने के दौरान दम तोड़ दिया। जानकारों के अनुसार सभी बाइक सवार आपस में परिचित थे और रात्रि जागरण से लौट रहे थे।

पुलिस के अनुसार एक्सीडेंट में मौके पर हनुमानगढ़ जिले के रावतसर थाना क्षेत्र के पत्नी निवासी ताराचंद (20), सुरतगढ़ गांव के दो एसपीएम का रहने वाला मनीष उर्फ रमेश (24),

सभी बाइक सवार आपस में परिचित थे और रात्रि जागरण से लौट रहे थे

बख्तावरपुरा निवासी सुनील कुमार (20) की मौत पर ही मौत हो गई। वहीं, बख्तावरपुरा के चौहिलावाली निवासी राहुल (20), राजियासर थाना क्षेत्र के गांव दो एसपीएम के शुभकर (19) और बलराम उर्फ भालराम (20) की हॉस्पिटल ले जाने के दौरान मौत हो गई। हादसे के बाद से कार ड्राइवर मौके से फरार है। पुलिस मामले की जांच कर रही है।

सांसद दामोदर अग्रवाल को 2775 फीट की पचरंगी पगड़ी पहनाई

भीलवाड़ा, (निर्स)। भाजपा प्रदेश महामंत्री सांसद दामोदर अग्रवाल का विशेष सम्मान करते हुए राजस्थान जन मंच अध्यक्ष कैलाश सोनी के नेतृत्व में सबसे लंबी पचरंगी पगड़ी 2775 फीट 5500 स्वकार फीट, 6 फीट ऊंची और 4 फीट चौड़ी पहनाई गई। जनमंच अध्यक्ष सोनी के नेतृत्व में भाजपा प्रदेश महामंत्री सांसद दामोदर अग्रवाल को विश्व की सबसे लंबी


विशालकाय पचरंगी पगड़ी 2775 फीट की व 22 किलो 800 ग्राम वजन की भाजपा जिला कार्यालय भीलवाड़ा में पचराकर विशेष रूप से सम्मानित किया गया। इस कार्यक्रम को लाइव रिकॉर्डिंग हुई। जानकारी के अनुसार इससे पूर्व विश्व की सबसे लंबी पगड़ी गिनीज बुक ऑफ वर्ल्ड रिकॉर्ड में मध्य प्रदेश के बैतूल शहर में 26 अगस्त 2022 को 1133 फीट लंबी 3716 स्वकार फीट की

पगड़ी का रिकॉर्ड बना था, उस रिकॉर्ड को आज तोड़ दिया गया है और नया रिकॉर्ड दर्ज करने की कार्यवाही की जाएगी। 2775 फीट पगड़ी को बांधने के लिए 20 वर्षों से लगातार पगड़ी बांध रहे सुरेंद्र सिंह चुंडावल जोगरास एवं उनकी टीम द्वारा पगड़ी को विशेष रूप से तैयारी किया गया। इससे पूर्व राजस्थान जन मंच अध्यक्ष कैलाश सोनी के नाम पर तीन विश्व रिकॉर्ड दर्ज हो चुके हैं।

उप मुख्यमंत्री दीया कुमारी ने वीर शिरोमणि महाराणा प्रताप की प्रतिमा का अनावरण किया

नई पीढ़ी महाराणा प्रताप के जीवन से देश सेवा की प्रेरणा लें : उप मुख्यमंत्री दीया कुमारी

शाहपुरा/भीलवाड़ा, (निर्स)। उप मुख्यमंत्री दीया कुमारी गुरुवार को शाहपुरा जिले के दौरे पर रही। उप मुख्यमंत्री दीया कुमारी ने सर्वप्रथम जहाजपुर पहुंचकर वहां स्थित स्वस्ति में भूगर्भ से प्रकटित मुनि सुब्रतनाथ स्वामी जी के दर्शन किए एवं अर्घनमति माता स्वस्ति भूषण माता के दर्शन कर उनका आशीर्वाद लिया। इसके पश्चात उप मुख्यमंत्री दीया कुमारी शाहपुरा जिले की कोटडी तहसील के बीरधोल गांव में पहुंच कर वहां महाराणा प्रताप स्मारक अभियान के तत्वावधान में निर्मित वीर शिरोमणि महाराणा प्रताप की भव्य प्रतिमा का अनावरण किया। प्रतिमा के अनावरण के अवसर पर जिला कलेक्टर राजेंद्र सिंह शेखावत एवं जिला पुलिस अधिक्षक राजेश सिंह चंद भी मौजूद रहे वीर शिरोमणि महाराणा प्रताप की भव्य प्रतिमा के अनावरण के साथ ही उप मुख्यमंत्री दीया कुमारी ने जिले के बीरधोल में बोरडा से बीरधोल चौराहे तक 10 करोड़ रुपये की लागत से निर्मित सड़क और राजकीय उच्च



शाहपुरा के बीरधोल गांव में उप मुख्यमंत्री दीया कुमारी ने वीर शिरोमणि महाराणा प्रताप प्रतिमा का अनावरण किया।

माध्यमिक विद्यालय, बीरधोल में ही शिक्षक दिवस के इस विशेष अवसर पर, उन महान शिक्षकों को सम्मानित

किया जिन्होंने अपनी मेहनत, समर्पण और ज्ञान से हमारे समाज की नींव मजबूत बनाई है। उप मुख्यमंत्री दीया कुमारी ने प्रतिमा अनावरण कार्यक्रम में जनसभा को संबोधित करते हुए कहा कि वीर शिरोमणि महाराणा प्रतापजी की यह भव्य प्रतिमा हमारे स्वाभिमान, शौर्य और बलिदान के प्रतीक महाराणा प्रतापजी की वीरता की अनमोल धरोहर है, जो आने वाली पीढ़ियों को सदैव प्रेरित करती रहेगी। उप मुख्यमंत्री ने बताया कि राज्य सरकार द्वारा चलाए जा रहे महाराणा प्रताप स्मारक अभियान के तहत महाराणा प्रताप के जीवन से संबंधित प्रत्येक स्थान पर उनकी भव्य प्रतिमाएं निर्मित की जाएगी एवं सभी स्थानों को पर्यटन क्षेत्र के रूप में विकसित किया जाएगा। उप मुख्यमंत्री दीया कुमारी ने आमजन को अपनी समस्याओं के प्रतिशीघ्र समाधान हेतु स्थानीय जनप्रतिनिधियों के संपूर्ण सहयोग के लिए आश्चर्य किया। उन्होंने बताया कि सरकार द्वारा किए

जा रहे विभिन्न विकास कार्यों का उद्देश्य आमजन के जीवन स्तर को और भी सुगम बनाना है तथा विभिन्न जन कल्याणकारी योजनाओं के माध्यम से सरकार की मंशानुसार अधिकाधिक आमजन का हित भी प्रबलता से सुनिश्चित हो रहा है। उप मुख्यमंत्री दीया कुमारी ने आगामी पीढ़ी को वीर शिरोमणि महाराणा प्रताप के संघर्षरत जीवन से प्रेरणा लेकर अपने जीवन में देश के लिए कुछ करने का संदेश भी दिया। प्रतिमा अनावरण कार्यक्रम में महाराज दीपक पुरी, जहाजपुर विधायक गोपाल खण्डेवाल, पूर्व सांसद मानवेंद्र सिंह, जिलाध्यक्ष प्रशांत मेवाड़, महाराणा प्रताप स्मारक अभियान के अध्यक्ष चंद्रवीर सिंह नमाणा, कोटडी प्रधान करण सिंह कानावत, क्षेत्रीय करणी सेना के राष्ट्रीय अध्यक्ष राज शेखावत, स्मारक समिति सदस्य, पार्टी पदाधिकारी और कार्यकर्ता, प्रदूखन एवं बड़ी संख्या में ग्रामवासी मौजूद रहे।

अ. प्रोफेसर भर्ती परीक्षा के एडमिट कार्ड अपलोड

अजमेर, (कास)। राजस्थान लोक सेवा आयोग की ओर से आयोजित सहायक आचार्य संस्कृत शिक्षा विभाग प्रतियोगी परीक्षा 2024 का 8 से 19 सितंबर तक होगी। आयोग ने परीक्षा के प्रवेश-पत्र आयोग की वेबसाइट व एसएसओ पोर्टल पर अपलोड कर दिए। परीक्षाएं 12 जनवरी को जारी किया था। परीक्षाएं 8 से 19 सितंबर तक आयोजित होंगी, सामान्य ज्ञान प्रश्न पत्र-तृतीय की परीक्षा 8 सितंबर को प्रातः 11 से 1 बजे तक किया जाएगा। 9 से 19 सितंबर तक ऐच्छिक 9 सितंबर को हिन्दी तथा सामान्य दर्शन, 10 को साहित्य, ज्योतिष एवं ऋग्वेद, 11 को राजनीति विज्ञान, 12 इतिहास तथा धर्मशास्त्र, 14 इंग्लिश तथा ज्योतिष फलित, 15 को सामान्य संस्कृत, 17 को व्याकरण, 18 को भाषा विज्ञान तथा 19 सितंबर को योग विज्ञान तथा यजुर्वेद विषयों की प्रश्न पत्र प्रथम एवं द्वितीय की परीक्षाएं दो पार्टियों में प्रातः 9 से 12 तथा दोपहर 2:30 से 5:30 बजे तक आयोजित होंगी। अध्यायी प्रवेश-पत्र आयोग की वेबसाइट पर उपलब्ध एडमिट कार्ड लिंक के माध्यम से आवेदन-पत्र क्रमांक व जन्म दिनांक प्रविष्ट कर डाउनलोड कर सकेंगे।

जयपुर विद्युत वितरण निगम लिमिटेड
कार्यालय अधीक्षण अभियंता (टीईडब्ल्यू) ई-निविदा सूचना
ई-निविदा सूचना संख्या - 6747/2024-25
इस कार्यालय के पत्रांक F/SEWR/Circle/NIT-1/2024-25/571 दिनांक 14/08/2024 से ई-निविदा सूचना सं. 01 एवं 2024-25 आमंत्रित की गईं, जिसे अपरिहार्य कारणों से तुरंत प्रभाव से निरस्त किया जाता है।
पौ.सी. मीणा
अधीक्षण अभियंता
जल संसाधन वृत्त बांरां
DIPR/C/8243/2024

राज्य कृषि प्रबन्ध संस्थान
(राजस्थान सरकार द्वारा स्थापित)
दुर्गापुरा, जयपुर 302 018 राजस्थान
Phone : 0141-2721412, Fax 2723618, EPBX : 2721431, 2720432 & 2720060
क्रमांक 6834 दिनांक 04.09.2024
ई-विड सूचना संख्या - 6747/2024-25
राज्य कृषि प्रबन्ध संस्थान दुर्गापुरा जयपुर में नये आई.सी.टी. आईटिस अनुमानित लागत राशि रुपये 54.60 लाख कर्य हेतु पंजीकृत निमित्तताओं/अधिकृत वितरक/डीलर से ई-विड दिनांक 14.09.2024 को 01.30 पीएम तक आमंत्रित की जाती है।
ई-विड से सम्बन्धित समस्त शर्त व निर्देश एवं विड प्रपत्र वेबसाइट http://sppp.raj.nic.in पर देखे जा सकते हैं एवं डाउनलोड किया जा सकते हैं। इन विड में भाग लेने वाले विडदाताओं को अपने डिजिटल हस्ताक्षर के माध्यम से इलेक्ट्रॉनिक फॉर्मेट में वेबसाइट http://proc.rajasthan.gov.in पर ऑनलाइन सबमिट करना होगा।
निदेशक
राज्य कृषि प्रबन्ध संस्थान
दुर्गापुरा जयपुर
कामांक: पससोकेको/लेखा/निविदा/2024-25/950-952 दिनांक-3.9.2024
ई-निविदा सूचना संख्या 02,03,04/2024-25
सर्वसाधारण को सूचित किया जाता है कि पंचायत समिति चौध का बरवाड़ा के अधीनस्थ ग्राम पंचायत में कार्यालय के पत्रांक 921-25 दिनांक 31.8.2024 द्वारा वॉरिंग, सिगलफेस मोडर एवं नवीन हेडपम्प निमार्ण कार्य हेतु पू-जल विभाग/जन स्वास्थ्य अभियंत्रिकी विभाग एवं अन्य संस्थाओं में इतिहास कार्य हेतु सक्षम श्रेणी में पंजीकृत संवेदकों से दिनांक 24.9.2024 तक, कार्यालय पत्रांक 916-20 दिनांक 31.8.2024 द्वारा जारी गौरी सेवा केन्द्र हेतु सेवा प्रदाता एनबीओ के माध्यम से जीव आउट सोलिंग बेसिस पर सूखा गार्ड उपलब्ध कराने हेतु दिनांक 17.9.2024 (ऑनलाइन) तक एवं कार्यालय पत्रांक 926-28 दिनांक 31.8.2024 द्वारा कम्प्यूटर/प्रिन्टर मरम्मत एवं टोनेर रिफिलिंग कार्य, नारदा/भोजपुर/पानी का कैम्पर, एवं हट्टी टेका नीलामो हेतु दिनांक 09.09.2024 (ऑफलाइन) को निम्नलिखित प्रपत्र में दर संविदा के लिए ई-टेण्डरिंग प्रक्रिया में ऑनलाइन निविदाएं आमंत्रित की जाती हैं। उक्त कार्य का विस्तृत शर्त, अनुमानित लागत, निविदा बेचने प्राप्त करने एवं खोलने की दिनांक आदि का सम्पूर्ण विवरण वेबसाइट www.sppp.rajasthan.gov.in व www.eproc.rajasthan.gov.in पर देखी जा सकता है।
NIB Code -ZSM2425A0253 UBN- ZSM2425WSOB00310
NIB Code -ZSM2425A0252 UBN- ZSM2425WSOB00309
NIB Code -ZSM2425A0254 UBN- ZSM2425WSOB00311
NIB Code -ZSM2425A0255 UBN- ZSM2425WSOB00312
NIB Code -ZSM2425A0254 UBN- ZSM2425WSOB00314
विकास अधिकारी
पंचायत समिति चौध का बरवाड़ा
DIPR/C/8303/2024